

O, cəsur döyüşçü idi

Vətəni canından əziz bilən, onu ürəklə sevən, yolunda tərəddüd etmədən həyatından keçən Vətən müharibəsinin qəhrəmanlarından biri də şəhid Orxan İsmayılovdur. Orxan Zöhrab oğlu İsmayılov 23 yanvar 1990-ci ildə Ucar rayonun Məlikbəli kəndində anadan olub.

Anası Həcər xanım o günləri belə xatırlayır: "Qanlı 20 Yanvar hadisələri zamanı şəhid olmuş həmvətənlərimizin dəfn günü idi.

Bakıda kirayədə yaşayırdıq. Orxanımın dünyaya gələcəyini bildiyim üçün kəndə gəlmışdım. Ürəyimiz qan ağlayırdı. Heç ilk övladımızın dünyaya gəlməyinin sevincini də düz-əməlli yaşıya bilmədi. Bütün Azərbaycan şəhid olmuş övladlarını dəfn edən zaman Tanrı taleyinə şəhid ömrü yazılmış, Vətənin bütövlüyü uğrunda canını fədə edəcək Orxanıma həyat verdi".

Gözünü açandan qulağı Vətən kəlməsini, Qarabağ nidasını eşidən Orxan ürəyində böyük bir vətən sevgisi ilə böyüyürdü. Xətai rayon şəhid Tahir Bağırov adına 59 sayılı məktəbin birinci sinfinə gedən Orxan İsmayılov 10-cu və 11-ci sinifləri doğulduğu Məlikbəli kəndində oxumalı olub. 2008-ci ildə orta məktəbi bitirib elə həmin il də hərbi xidmətə yola düşüb. Orxan İsmayılov hərbi xidmətinin ilk 6 ayını Pirəkəşkül qəsəbəsində, bir ilini isə Bərdənin Xanağalı kəndində keçib. 2010-cu ilin yanvar ayında ordu sıralarından tərxis olan Orxan 2011-ci ildə ailə həyatı qurub. Əsgərlikdən gəldikdən sonra avtomobil təmirçisi kimi işləməyə başlayıb.

2020-ci ilin yayında Səbail rayon Hərbi Səfərbərlik Üzrə Dövlət Xidmətinə ön cəbhədə xidmət etmək üçün ərizə ilə müraciət edib. 2020-ci il sentyabrın 21-də hərbi təlimlərə cəlb edilən Orxan İsmayılov oktyabrın 1-də Cəbrayıl rayonunun işğaldan azad olunması uğrunda gedən döyüslərdə qəhrəmancasına döyüşərək şəhid olub. Vətənə əmanət Zöhrab və Ayxan adlı iki oğul qoyub.

Söhbətə Zöhrabla başlayıraq:

- Mən canını Vətən yolunda qurban vermiş, şəhid Orxan İsmayılovun oğlu olduğum üçün çox qürurluyam. Atamlı fəxr edirəm. O, mənə babamın adını qoymuş "ata" deyə müraciət edərdi. Nənəm deyir ki, sənin bütün hərəkətlərin atana oxşayırmış. Atan kimi danişir, xarici görünüşcə də atana bənzəyir, onun usaqlıqda etdiyi hərəkətləri edirəm. İstəyirəm ki, böyüyəndə də atam kimi bir insan olam. Atam bizim yənəmizdə deyil. Amma anam deyir ki, atam həzər zaman bizimlidir. Onun ruhu bizi qoruyur.



Bu yerde söhbətə şəhidin həyat yoldaşı Fərqanə xanım qoşular:

- Orxanla ilk tanışlığımız 2011-ci ildə olub. İlk baxışdan bir-birimizi sevmişik. Sözün əsl mənasında, aramızda bizi xoşbəxt edəcək bir sevgi yarandı. Elə həmin il nişanımız, sonra da toyumuz oldu. 2012-ci ildə ilk övladımız dünyaya göz açdı. Orxan övladımıza atası Zöhrabın adını qoyma. Zöhrab gəlişi ilə sevgi dünyamiza nur çılədi. Həyatımı işıqlandırdı. 2014-cü ildə ikinci övladımız oldu. Biz 8 il 10 ay ailəli ol-

duq. Bu mənim üçün bir ömrə bəraber, xoşbəxt bir həyat deməkdir. Onun mənə verdiyi sevgi ömrümün sonundakə bəsimdir.

Orxanın döyüş yoldaşı baş gizir Mustafayev Fəzailin xatırələri: "Orxan İsmayılovla 2020-ci ilin 21 sentyabrında Pirkəşkündə Təlim Mərkəzində tanış olmuşduq. Orxan hərbi hissəyə gələn gündən uca boyu, şüx qaməti, xoş xasiyyəti ilə hamının diqqətini cəlb etməyi bacardı. Qısa bir zamanda hərəkətləri, zarafları, eyni zamanda Vətənə olan sevgisi ilə döyüş yoldaşlarının sevimliyi oldu. Oktyabrın 1-də gecə ikən döyüş mövqelerinə çıxmama əmrini alıb yola düşdü. Lələtəpə ərazisindən keçərək Cəbrayılın Nüzgar kəndində doğru hərəkətə başladıq. Getdiyimiz yol dağlıq, dərəlik ərazilər idi. Düşmən bu ərazilərdə öz mövqeyini illərdir ki, məkəmləndirərək istehkamlar qurmuşdu. İriçaplı silahlar, ağır artilleriya ara vermirdi. Oktyabrın 1-də gündüz saat 13-də qeyri-bərabər döyüşə girdik. Düşmən gözü müzü açmağa aman vermirdi. Döyüş yoldaşlarımızdan yaralananlar, şəhid olanlar vardi. Qrupumuzun döyüşçüləri qarşıya qoyulan tapşırığı canları bahasına olsa da, yerinə yetirməyə çalışırdı. Əmrə əsasən, qarşidakı düşmən postunu götürmək və işğaldə olan əraziləri azad edərək irəliləməli idik. İnsanların fərdi xüsusiyyətləri, cəsarəti, qəhrəmanlığı döyüş zaman üzə çıxır. Orxan da qəhrəman kimi döyüşürdü. Əmr gözləmədən, həyatını təhlükəyə ataraq, təkbəsinə yaralı döyüş yoldaşlarımızı döyüş yerində çıxarıb təhlükəsiz yerə, sanitər maşınlarının gölə biləcəyi əraziyə toxliyə edirdi. Saat 14:30 radələri idi. Düşmən postunun beş addımlığındaydıq. Orxan məndən sağda 20 metr məsafədə olardı. Qəflətən onun yerə çırpıldıığını gördüm. Yavaş-yavaş Orxana sarı hərəkət etməyə çalışdım. Mən Orxanın yanına çatanda artıq o, şəhid olmuşdum. Biz düşmənin müqavimətini qırdıq, torpaqları azad edərək irəlilədik. Mənə belə gəlirdi ki, biz irəli getdikcə Orxan da bizimlə birlikdə hərəkət edir".

E.QƏNİYEV,
"Azərbaycan"